

**आकाशवाणी नागपूर,
प्रादेशिक वृत्त विभाग
प्रादेशिक बातम्या (मराठी-वेळ सायंकाळी ०६.००)
मंगळवार दिनांक ७ एप्रिल २०२६
ठळक बातम्या**

1. महावितरणची आर्थिक पुनर्रचना करण्याचा राज्य मंत्रिमंडळाचा निर्णय
2. प्रतिबंधात्मक उपाययोजनांवर भर देणाऱ्या "माझं गाव, आरोग्यसंपन्न गाव" अभियानाला आजपासून सुरुवात
3. नागपुरात सीए रोडवरील दोसर भवन चौक परिसरात आढळला जिवंत स्फोटकांचा साठा
4. मानवी शरीरासाठी योग ही एक समग्र जीवनशैली असल्याचं केंद्रीय आयुष्य मंत्री प्रतापराव जाधव यांचं प्रतिपादन
5. नागपूरच्या 17 वर्षीय नेत्रहीन जलतरणपटू ईश्वरी पांडेने पाल्कची सामुद्रधुनी पार करत रचला इतिहास

आता सविस्तर बातम्या

मंत्रिमंडळ निर्णय

महावितरण अर्थात महाराष्ट्र राज्य विद्युत वितरण कंपनीची आर्थिक पुनर्रचना करण्याचा निर्णय राज्य मंत्रिमंडळाच्या आज झालेल्या बैठकीत घेण्यात आला. महावितरण कंपनी भांडवली बाजारात सूचिबद्ध करण्याचा तसंच शासन हमी असलेल्या ३२ हजार ६७९ कोटी रुपयांच्या कर्जासाठी भांडवली बाजारात सरकारी रोखे आणण्याचा निर्णयही आजच्या बैठकीत घेण्यात आला. आपत्ती व्यवस्थापनात खासगी भांडवलाच्या मदतीने वित्तपुरवठा उभारण्यासाठी महाराष्ट्र प्रतिसादक्षम विकास कार्यक्रम राबवावलाही मंत्रिमंडळाने मंजुरी दिली. यासाठी जागतिक बँकेकडून १६५ कोटी रुपयांचा निधी उपलब्ध होणार आहे. आपत्तीग्रस्तांना गृहकर्जात तसंच सूक्ष्म, लघु आणि मध्यम उद्योजकांना कर्जात सवलत आणि विमा सुरक्षा उपलब्ध होणार आहे. त्याशिवाय राज्यात रिमोट सेन्सिंग ॲप्लिकेशन सेंटरचं रुपांतर आता कंपनीत करण्यात येईल. त्यामुळे रस्ते माहिती प्रणाली, नगररचना, जलपुक्त शिवारसह निोजन विभागातल्या विविध क्षेत्रांच्या अभ्यासाला गती मिळणार आहे. भूस्थानिक तंत्रज्ञानाचा वापर करून प्रशासनात गतिमानतला आणण्यासाठी महाराष्ट्र जिओटेक्नॉलॉजी ॲप्लिकेशन सेंटर स्थापन करण्यात येणार आहे.

अवकाळी पाऊस मदत

राज्यात ऑक्टोबर ते डिसेंबर २०२५ दरम्यान झालेल्या अवकाळी पावसाच्या नुकसानीपोटी १ लाख ८० हजार ५७४ शेतकऱ्यांना १२८ कोटी ६५ लाख रुपयांची मदत देण्यात आल्याची माहिती आज मंत्रिमंडळ बैठकीत देण्यात आली. एप्रिल २०२६ मध्ये झालेल्या अवकाळी पावसाने १ लाख ९४, हजार ३२९ शेतकऱ्यांच्या १ लक्ष २२, हजार ९९३ हेक्टर क्षेत्राच नुकसान झाल्याच प्राथमिक अंदाजानुसार स्पष्ट झाल आहे. जानेवारीपासून झालेल्या अवकाळी पावसाने नुकसानीच्या पंचनाम्याची कार्रवाही सुरू आहे.

FTL एलपीजी

स्थलांतरित कामगारांना मोफत दिल्या जाणाऱ्या पाच किलोच्या FTL एलपीजी सिलिंडरचं वाटप दुप्पट करण्याचा निर्णय केंद्र सरकारनं घेतला आहे. पेट्रोलिओम आणि नैसर्गिक वायू मंत्रालयाचे सचिव डॉ. नीरज मित्तल यांनी याबाबत सर्व राज्य आणि केंद्रशासित प्रदेशांच्या मुख्य सचिवांना पत्र लिहिले आहे. वाढीव वाटप हे स्थलांतरित कामगारांना दिल्या जाणाऱ्या सिलिंडरच्या सरासरी दैनंदिन पुरवठ्यावर आधारित असेल. ही सुधारित मर्यादा मार्चमध्ये जाहीर केलेल्या २० टक्क्यांपेक्षा जास्त असल्याचं पेट्रोलिओम मंत्रालयाने सांगितलं.

आंतरमंत्रालय बैठक

परराष्ट्र व्यवहार मंत्रालय पश्चिम आशियाच्या परिस्थिती वर बारीक लक्ष ठेऊन असून भारतीयांची सुरक्षितता ही सर्वोच्च प्राथमिकता आहे. विमानासाठी लागणारे इंधन आणि संबंधित खर्चावर नियंत्रण ठेवण्यासाठी उपाययोजना करण्यात येत आहेत. पीएनजीचा पुरवठा सुनिश्चित करण्यासाठी उत्पादन क्षमता वाढविण्यात येत असल्याची माहिती आज नवी दिल्ली इथं आयोजित आंतर मंत्रालयीन बैठकीत देण्यात आली. यावेळी परराष्ट्र मंत्रालय, ग्राहक व्यवहार, नागरी उड्डयन आणि ऊर्जा मंत्रालय सह अन्य मंत्रालयाचे प्रतिनिधी उपस्थित होते.

जिवंत स्फोटक

नागपूर शहरातील सीए रोडवरील दोसर भवन चौक परिसरात जिवंत स्फोटकांचा साठा आढळला आहे. मेट्रो स्टेशनजवळील एका घराजवळ संशोधास्पद बॅग सापडल्याची माहिती मिळताच पोलीस आणि बॉम्ब शोधक पथक तात्काळ घटनास्थळी दाखल झाले. तपासणी दरम्यान १५ जिलेटीन कांड्या, ५८ डिटोनेटर आणि ८ कनेक्टर आढळून आले. ही बॅग मागील एक ते दीड महिन्यांपासून तिथं पडून असल्याची प्राथमिक माहिती समोर आली आहे. परिसर गर्दीचा आणि संवेदनशील असल्यानं स्फोटके सुरक्षित ठिकाणी हलवून पोलीस बंदोबस्त वाढवण्यात आला आहे. या प्रकरणी गुन्हा दाखल करण्यात आला असून तपास सुरू आहे.

ताडोबा अंधारी

जैवविविधतेने समृद्ध अशा ताडोबा अंधारी व्याघ्र प्रकल्प परिसरातील जागेचे पारिवारणी पुनरुज्जीवन करण्यासाठी महाराष्ट्र शासनाच्या वन विभागाने झिरोधा कंपनी आणि संवर्धन भागीदार फार्मर्स फॉर फॉरेस्ट या संस्थांबरोबर सामंजस्य करार केला आहे. हा उपक्रम संरक्षित अरण्ये, सामुदायिक जमीन, शेती क्षेत्र, गवताळ प्रदेश आणि जलस्रोत अशा विविध भूप्रकारांचा एकत्रित विचार करणारा राज्यातील पहिलाच सर्वसमावेशक लँडस्केप पुनर्संचयन प्रकल्प ठरणार आहे. प्रत्येक भूप्रकारानुसार शास्त्रीय पद्धतीने आखलेल्या उपाययोजना राबवून परिसंस्थेचे पुनरुज्जीवन, जैवविविधतेत वाढ आणि मानव वन्यजीव सहअस्तित्व सशक्त करण्यावर भर दिला जाणार आहे.

अपघात

अमरावती-अकोला महामार्गावर काल रात्री झालेल्या भीषण अपघातात चार पुवकांचा मृत्यू झाला असून तीन जण गंभीर जखमी झाले आहेत. बडनेरा पोलिस जूनी बस्ती परिसरातील हे पुवक स्कॉर्पिओने जात असताना ट्रकची जोरदार धडक बसली. मृतांचे वय २० ते २६ दरम्यान आहे. जखमींवर अमरावती पोलिस रुग्णालयात उपचार सुरू असून एकाची प्रकृती चिंताजनक आहे. या घटनेमुळे बडनेरा परिसरात शोककळा पसरली असून पोलिसांनी पुढील तपास सुरू केला आहे

जागतिक आरोग्य दिन

आज जागतिक आरोग्य दिवस साजरा केला जात आहे. 'विज्ञानाच्या सोबतीनं आरोग्यासाठी एकत्र ठेऊ या' अशी या वर्षीची संकल्पना आहे. या निमित्त सामाजिक माध्यमावरच्या संदेशात पंतप्रधान नरेंद्रमोदी यांनी, समाजाच्या सेवेसाठी अहोरात्रकार्य करणाऱ्या सर्वांप्रती कृतज्ञता व्यक्त केली, तसंच अधिक निरोगी आणि सुदृढ समाज घडवण्याच्या कटिबद्धतेचा पुनरुच्चार केला.

माझं गाव, आरोग्यसंपन्न गाव

महाराष्ट्राच्या ग्रामीण जनतेला दर्जेदार आरोग्य सुविधा त्यांच्या उंबरठ्यावर उपलब्ध करून देण्याच्या उद्देशाने राज्य शासनाच्या "माझं गाव, आरोग्यसंपन्न गाव" या महत्वाकांक्षी अभियानाला मुख्यमंत्री देवेंद्र फडणवीस यांच्या हस्ते आज प्रारंभ करण्यात आला. यावेळी उपमुख्यमंत्री एकनाथ शिंदे आणि उपमुख्यमंत्री सुनेत्रा अजित पवार, सार्वजनिक आरोग्य आणि कुटुंब कल्याण मंत्री प्रकाश आंबटकर आदी उपस्थित होते. या अभियानांतर्गत उपचारांपेक्षा प्रतिबंधात्मक उपाययोजनांवर अधिक भर देण्यात येणार आहे. स्वच्छता, शुद्ध पाणीपुरवठा, सांडपाणी व्यवस्थापन, पोषण, तसेच संसर्गजन्य आणि असंसर्गजन्य आजारांवर नियंत्रण यासारख्या मूलभूत घटकांवर लक्ष केंद्रित करून आरोग्यदायी जीवनशैलीला प्रोत्साहन दिलं जाणार आहे. माता-बाल आरोग्य, मानसिक आरोग्य आणि बदलत्या जीवनशैलीशी निगडित आजारांनाही या मोहिमेत विशेष स्थान देण्यात आलं आहे.

मंत्री प्रतापराव जाधव

मानवी शरीरासाठी योग ही एक समग्र जीवनशैली असून पातून मानसिक शांती, शारीरिक सुदृढता आणि सकारात्मक जीवनदृष्टी मिळते, असं प्रतिपादन केंद्री आणुष मंत्री प्रतापराव जाधव पांनी केलं. बुलढाणा जिल्ह्यात लोणार सरोवराच्या काठावरील छत्रपती शिवाजी महाराज उद्यानात, आणुजित केलेल्या योग महोत्सवाचं उद्घाटन जाधव पांच्या हस्ते झालं, त्यावेळी ते बोलत होते. आंतरराष्ट्री योग दिनाच्या पार्श्वभूमीवर उलटगणना उपक्रमाचा भाग म्हणून हा महोत्सव होत आहे. पावेळी एकाच वेळी सहा हजार लोकांनी त्रिकोणासन करुन एका नव्या विक्रमाची एशिण बुक ऑफ रेकॉर्ड मध्ये नोंद केली.

नेत्रहीन जलतरणपटू

नागपूरच्या 17 वर्षीय नेत्रहीन जलतरणपटू ईश्वरी पांडे हिने 6 एप्रिल रोजी पाल्कची सामुद्रधुनी पार करत ऐतिहासिक कामगिरी केली. असा पराक्रम करणारी ती जगातली पहिली पूर्णपणे नेत्रहीन जलतरणपटू ठरली आहे. ईश्वरी श्रीलंकेतील उर्मलाई पॉंट पाथून 11 तास 15 मिनिटांत 29 किलोमीटर अंतर पार करत धनुषकोडी पाथं पोहोचली. समुद्रातील तीव्र प्रवाह, भरती-ओहोटी आणि जेलीफिशचा सामना करत तिनं अद्वितीय धैर्याचं प्रदर्शन केलं.

आशियाई कुस्ती

किर्गिझिस्तान मध्ये बिशकेक पाथे सुरु असलेल्या आशिपाई कुस्ती अजिंक्यपद स्पर्धेत पुरुषांच्या ग्रीकोरोमन प्रकारातल्या ५५ किलो वजनी गटात भारताच्या ललित सेहरावतने चीनच्या हणुईंग शी पाला हरवून अंतिम फेरीत प्रवेश केला आहे. आता सुवर्णपदासाठी ललितची लढत गेल्या वर्षीचा कांस्यपदक विजेता असलेल्या उझबेकिस्तानचा पाख्तिपार बोटिरोव्ह पाच्याशी होणार आहे.

हवामान

हवामान - मागील २४ तासांत विदर्भात वर्धा जिल्ह्यात सर्वाधिक कमाल तापमान 38 अंश सेल्सिअस पातकं नोंदवण्यात आलं. आगामी ११ तारखेपात हवामान कोरडं राहणार असल्याचा अंदाज नागपूरच्या प्रादेशिक हवामान विभागाने वर्तवला आहे. दरम्यान नागपुरात आज ३६ पूर्णांक ६ दशांश अंश सेल्सिअस पातक्या कमाल तापमानाची नोंद झाली.

पश्चिम आशिया

प्राणने आज रात्री आठ वाजेपात होर्मुझची सामुद्रधुनी खुली करून कराराला सहमती दिली नाही तर प्राणच्या वीजनिर्मिती प्रकल्पांसह महत्त्वाच्या पापाभूत सुविधांवर हल्ले करण्याचा पशारा अमेरिकेचे अध्यक्ष डोनाल्ड ट्रम्प पांनी दिला आहे. संघर्ष वाढला तर आखाती देशांमधल्या उर्जा प्रकल्पांना लक्ष्य करण्यात पेईल असं प्रत्युत्तर प्राणने दिलं आहे. दरम्यान, प्राणने सौदी अरेबिपावर पुन्हा क्षेपणास्त्र हल्ले केले आहेत. प्राणने आज पहाटे आपल्या पूर्व भागात डागलेली सात बॅलेस्टिक क्षेपणास्त्रं नष्ट केल्याचं सौदी अरेबिपांनं म्हटलं आहे.
